

# Ghejjun ta' Ilma Frisk u Dejjem Haj



**Holqa bejn il-Hbieb ta' Missirijiet il-Knisja  
ppubblikata mis-Socjetà Patristika Maltija  
Nru 6 23 ta' Novembru 2017**

## *Kelmejn bejn il-Hbieb*

Gheziez hbieb,

Nittama u nitlob li tinsabu tajbin. Niehu gost nara interess kostanti fis-Socjetà Patristika Maltija u fil-kitbiet ta' Missirijiet il-Knisja. L-interess ghej minn persuni ta' kull età u minn kull qasam tal-hajja. Dan huwa ta' kuraġġ biex inkomplu l-hidma tagħna. Hadt pjaċir nara persuni godda għat-taħdita li organizzajna dan l-aħħar. Xi siltiet mis-Santi Padri li ssemmev dakinhar qegħdin ingibuhom f'din il-pubblikazzjoni, fuq paġna 2.

L-attività li jmiss hi l-Irtir li se nagħmlu ***l-Erbgħa 13 ta' Dicembru, mid-9.00am sal-5.15pm.*** Dan se jsir, kif diġà avzajna, f'Dar Hanin Samaritan, Triq il-Palazz l-Aħmar, Santa Venera. Is-Segretarju tas-Socjetà Patristika, Dun Jonathan Farrugia, ilbieraħ baġhat xi materjal u dettalji permezz tal-posta elettronika. Nittama li hafna minnkom ikunu jistgħu jattendu. Din tkun opportunità biex inqaddsu ż-żmien qaddis tal-Avvent u nithejjew għall-Milied permezz ta' siltiet patristiċi.

Inselli għalikom u nixtiqilkom kull gid fil-Mulej.

*Dun Hector Scerri*  
President

## **Rubrika kull l-ewwel Hadd tax-xahar fil-gazzetta *Il-Lehen***

Issa ilna minn Ottubru 2016, nipubblikaw artiklu qasir, kull l-ewwel Hadd tax-xahar, dwar wiehed mill-Missirijiet tal-Knisja fil-gazzetta *Il-Lehen*. Sa issa diġà deheru 14-il artiklu, ilkoll miktubin minn membri tal-Kumitat tas-Socjetà. Grazzi lil dawn il-kontributuri.

## **Il-Programmi *Ghejjun ta' Ilma Frisk u Dejjem Haj* fuq Radju Marija**

Il-programmi dwar il-Missirijiet tal-Knisja li xxandru bejn Jannar u Marzu 2017, kif ukoll bejn Lulju u Settembru 2017 issa qegħdin fuq is-sit [Laikos.org](http://Laikos.org) u tista' tismagħhom meta trid.

Facebook:  
Indirizzi elettronici:

Socjetà Patristika Maltija  
[socjeta.patristika@gmail.com](mailto:socjeta.patristika@gmail.com)  
[hector.scerri@um.edu.mt](mailto:hector.scerri@um.edu.mt)

## *Siltiet Patristici*

“F’jum il-Mulej ingemgħu flimkien biex taqsmu l-hobż u troddu ħajr, wara li tkunu stqarrejtu htijietkom, biex is-sagrificċju tagħkom ikun safi. Imma, jekk xi hadd ikollu xi jgħid ma’ sieħbu m’għandux jissieħeb magħkom qabel ma jithabbu bejniethom, biex ma jithassarx is-sagrificċju tagħkom” (*Didaché*, 14,1).

“Ilqgħu r-rabja tagħhom bil-ħlewwa, il-ftaħir tagħhom bl-umiltà tagħkom, il-kliem aħrax tagħhom bit-talbiet tagħkom, l-iżbalji tagħhom bil-fedeltà tagħkom fil-fidi, il-ħruxija tagħhom bil-manswetudni tagħkom; u oqogħdu b’seba’ għajnejn biex ma tagħmlux bħalhom. Ejjew nuru li aħna ħuthom permezz tal-imgħieba tajba tagħna” (Sant’Injazju ta’ Antjokja, *Ittra lill-Efesin*, 10,2-3).

“Aħna li aħna magħqudin fil-moħħ u fir-ruħ, ma niddubitawx dwar li jkollna ħwejjigna bi shab. Magħna, kollox huwa maqsum b’libertà kbira, ħlief in-nisa tagħna... Anke l-ikliet ċkejnkna tagħna li intom titkellmu ħazin dwarhom bħallikieku kienu xi ħaġa stravaganti... Il-festa tagħna turi x’inhom minn isimha. Hija l-kelma li l-Griegi jużaw għall-imħabba. Tqum kemm tqum, l-ispejjeż li jsiru f’isem il-pjetà huma qligħ, jekk aħna ngħinu kull fqir biex jitrejjaq... Jekk ir-raġuni l-għala nagħmlu l-festa hija tajba, iġġudikaw intom ... x’nagħmlu aħna u x’reġoli nfasslu ħajjitna fuqhom skont id-doveri tar-Religjon. Ma nagħmlu xejn li huwa ħazin, xejn li mhux f’loku. L-irġiel ma joqogħux għall-ikel qabel ma jagħmlu talba lil Alla. Huma jieklu daqskemm ikunu xewqana irġiel imgħewha; jixorbu daqs kemm huwa xieraq għal irġiel li huma kasti” (Tertulljanu, *Apologeticum*, 39,11.14.16-17).

“Intom flimkien għandkom tiffurmaw kor ta’ mħabba u tgħannu innu lill-Missier permezz ta’ Ġesù Kristu” (Sant’Injazju ta’ Antjokja, *Ittra lir-Rumani*, 2,2).

“*Kemm hi ħaġa sabiħa u helwa li l-aħwa jgħammru flimkien!* Hi ħaġa sabiħa u helwa li l-aħwa jgħammru flimkien, għaliex meta jgħammru flimkien huma miġburin fix-xirka tal-Knisja u jissejju aħwa għaliex huma qalb waħda f’rieda waħda ta’ mħabba. Fl-ewwel predikazzjoni tal-appostli naqraw li dan kien l-aqwa preċett u jinsab miġbur f’dan il-kliem: *Il-kotra kbira ta’ dawġ li jemmu kienu qalb waħda u ruħ waħda*. Jixraq għalhekk lill-poplu ta’ Alla li lkoll ikunu aħwa taħt Missier wiehed, il-koll ħaġa waħda fi Spirtu wiehed, il-koll fehma waħda taħt saqaf wiehed, il-koll membri ta’ ġisem wiehed. Hi ħaġa sabiħa u helwa li l-aħwa jgħammru flimkien” (Sant’Ilarju ta’ Poitiers, *Kummentarju dwar Salm 132*).

23 ta’ Novembru – Tifkira tal-Papa San Klement I, wiehed mill-Missirijiet tal-Knisja tal-bidunett, imsejġin *Padri Apostoliċi*. Huwa kien it-tielet Papa wara San Pietru. Mexxa l-komunità Nisranija ta’ Ruma, bejn wiehed u ieħor is-sena 90/92 u s-sena 101.

Silta qasira mill-*Ittra lill-Korintin* ta’ Klement ta’ Ruma:

“Inharsu, mela, is-sħuħija tal-Knisja, il-ġisem tagħna, fi Kristu Ġesù, billi kull wiehed minna joqgħod għal għajru, skont id-don tal-grazzja li kien mogħti lilu. Min hu b’saħħtu jaqbeż għal min hu dgħajjef, u min hu dgħajjef għandu juri ġieħ lil min hu b’saħħtu; l-għani jgħin il-fqir u l-fqir ifaħħar ’l Alla ta’ dak li tah biex jgħin ruħu fil-faqar tiegħu; l-għaref juri għerfu mhux bil-kliem imma bl-għemil it-tajjeb”.